



सांस्कृतिक मंत्रालय

# राष्ट्रीय संग्रहालयात 'स्वच्छ भारत' ॲपचा शुभारंभ

Posted On: 24 MAY 2017 3:50PM by PIB Mumbai

नवी दिल्ली, 24 मे 2017

केंद्रीय सांस्कृतिक आणि पर्यटन राज्यमंत्री डॉ.महेश शर्मा यांच्या हस्ते काल राष्ट्रीय संग्रहालयात स्वच्छ भारत ॲपचा शुभारंभ करण्यात आला. स्वच्छ भारत अभियानात लोकांना सक्रिय सहभागी करून घेणे हा या ॲपचा मुख्य उद्देश आहे.

सध्या हे ॲप ॲंडरॉइड मोबाईल धारकांसाठी उपलब्ध असून, गुगल प्ले स्टोअरवरून ते डाऊनलोड करून घेता येईल. ज्या क्षणी तुम्ही संग्रहालयात प्रवेश कराल, त्यावेळी या ॲपद्वारे तुम्हाला स्वच्छ भारत अभियानाबाबतचा संदेश मिळेल आणि तुमच्या आजूबाजूला दिसणाऱ्या कचऱ्याची माहिती द्या, असे सांगितले जाईल. तुम्ही तुमच्या मोबाईल मधला ब्लू टूथ कार्यान्वित करायचा आहे. तुमच्या मोबाईलमधे तुम्ही हे ॲप घेतले नसले, तरीही तुम्हाला गुगलद्वारे स्वच्छ भारत अभियानाबाबत संदेश पाठवला जाईल आणि हे ॲप डाऊनलोड करण्यासाठी लिंकही पाठवली जाईल. तुम्ही हे ॲप डाऊनलोड केलत की, कचऱ्याचे छायाचित्र घेण्याविषयी हे ॲप विचारणा करेल आणि या छायाचित्रासोबत टिप्पणी लिहून पाठवायला सांगेल. त्यानंतर ते संबंधितांकडे पाठवले जाईल.

सांस्कृतिक मंत्रालय या ॲपवर देखरेख ठेवणार असून, नागरीकांमध्ये स्वच्छतेचे महत्व विकसित करण्यात महत्वाची भूमिका बजावेल.

B.Gokhale/J.Patankar/D.Rane

(Release ID: 1490614) Visitor Counter : 6

